

රාජ්‍ය සේවා කොමිෂන් සභාව

ක්‍රීඩා සංවර්ධන දෙපාර්තමේන්තුවේ ක්‍රීඩා ක්ෂේත්‍රයේ නිලධාරීන්ගේ ඒකාබද්ධ සේවයේ විධායක සේවා ගණයේ සහකාර අධ්‍යක්ෂ (ක්‍රීඩා) තනතුර සඳහා වන සීමිත බඳවා ගැනීම - 2025

ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ විධායක සේවා ගණයේ III ශ්‍රේණියේ සහකාර අධ්‍යක්ෂ (ක්‍රීඩා) තනතුරු 03 ක පවතින පුරප්පාඩු සඳහා සීමිත බඳවා ගැනීම යටතේ, මෙහි පහත දක්වා ඇති සුදුසුකම් සපුරාලන නිලධාරීන්ගෙන් රාජ්‍ය සේවා කොමිෂන් සභාවේ නියමය පරිදි අයදුම්පත් කැඳවනු ලැබේ.

අයදුම්පත් කැඳවීමේ අවසාන දිනය 2025.03.20 දින වේ.

01. සුදුසුකම් :

1.1 අධ්‍යාපන, වෘත්තීය සුදුසුකම් සහ පළපුරුද්ද :

- I. ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ කළමනාකරණ සහකාර අධි පන්තියේ නිලධාරියකු වීම ;
හෝ
- II. ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර - තාක්ෂණ සේවා ගණයේ I ශ්‍රේණියට උසස් කරනු ලැබ තිබීම. ;
හෝ
- III. ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර - තාක්ෂණ සේවා ගණයේ II ශ්‍රේණියට උසස් කරනු ලැබ තිබීම සහ විශ්වවිද්‍යාල ප්‍රතිපාදන කොමිෂන් සභාව මගින් පිළිගෙන ඇති විශ්වවිද්‍යාලයකින් ක්‍රීඩා හෝ කළමනාකරණ ක්ෂේත්‍රයට අදාළ උපාධියක් ලබා තිබීම;
හෝ
- IV. ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ තනතුරක හෝ තනතුරුවල වසර දහයක (10) සක්‍රීය හා සක්‍රීයව සේවා කාලයක් සම්පූර්ණ කර තිබීම සහ විශ්වවිද්‍යාල ප්‍රතිපාදන කොමිෂන් සභාව මගින් පිළිගෙන ඇති විශ්වවිද්‍යාලයකින් ක්‍රීඩා ක්ෂේත්‍රයට අදාළ උපාධියක් ලබා තිබීම.

සටහන : අංක 1986/2 දරන හා 2016.09.26 දිනැති අති විශේෂ ගැසට් පත්‍රයේ පළකර ඇති ක්‍රීඩා සංවර්ධන දෙපාර්තමේන්තුවේ ක්‍රීඩා නිලධාරීන්ගේ ඒකාබද්ධ සේවයේ සේවා ව්‍යවස්ථාවේ 14 වගන්තිය යටතේ අන්තර්ග්‍රහණය කරනු ලැබ සිටින නිලධාරීන්ට අදාළව ඉහත 1.1 (I), (II) හා (III) මූලික සුදුසුකම් සම්පූර්ණ කිරීම සඳහා අදාළ පන්තියට / ශ්‍රේණියට පත් වූ / උසස් වූ දිනය ලෙස සලකනු ලබන්නේ එකී 14 වන වගන්තියේ විධිවිධාන අනුව අදාළ පන්තියට / ශ්‍රේණියට අන්තර්ග්‍රහණය කරනු ලැබීමට සුදුසුකම් සම්පූර්ණ කළ දිනය වේ.

1.2 කායික සුදුසුකම් : සෑම අපේක්ෂකයෙකු ම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.

1.3. වෙනත් සුදුසුකම් :

- I. තනතුර ස්ථිර කර තිබීම.
- II. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුය.
- III. අදාළ කාර්යක්ෂමතා කඩඉම් පරීක්ෂණ සමත් වී තිබීම.
- IV. අදාළ මට්ටමේ අනෙක් රාජ්‍ය භාෂා ප්‍රවීණතා ලබා ගෙන තිබීම.
- V. අයදුම්පත් කැඳවීමේ අවසාන දිනට ඉහත දක්වා ඇති සියලු සුදුසුකම් සෑම ආකාරයකින්ම සම්පූර්ණ කර තිබිය යුතුය.

02. වයස : අදාළ නොවේ.

03. වැටුප : 2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ මාසික වැටුප

රු. 47,615 - 10x1,335 - 08x1,630 - 17x2,170 - රු.110,895/= (SL - 1 - 2016) වේ.

මෙයට අමතරව රජයේ නිලධාරීන් වෙත රජය විසින් කලින් කලට ගෙවනු ලබන වෙනත් දීමනා ද ඔබට හිමි වේ.

04. සේවය නියුක්ත කරවීමේ කොන්දේසි :

I. මෙම පත්වීම ස්ථිර විශ්‍රාම වැටුප් සහිතය. තවද ඔබ වැන්දඹු හා අනන්දරු විශ්‍රාම වැටුප් ක්‍රමයට / වැන්දඹු පුරුෂ හා අනන්දරු විශ්‍රාම වැටුප් ක්‍රමයට දායක විය යුතුය. රජය මගින් විටින් විට නියම කරනු ලබන ආකාරයට ඔබ විසින් ඒ සඳහා දායක මුදල් ගෙවිය යුතුය.

II. මෙම තනතුරට පත්වීම ලබන නිලධාරීන් එක් අවුරුදු වැඩ බැලීමේ කාලසීමාවකට යටත් වේ.

III. සෑම පත්වීමක් ම ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1986/2 දරන හා 2016.09.26 දිනැති අති විශේෂ ගැසට් පත්‍රයේ පළ වූ ක්‍රීඩා සංවර්ධන දෙපාර්තමේන්තුවේ ක්‍රීඩා ක්ෂේත්‍රයේ නිලධාරීන්ගේ ඒකාබද්ධ සේවයේ සේවා ව්‍යවස්ථාවේ විධිවිධානවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ විධිවිධානවලට ද , රජයේ මුදල් රෙගුලාසිවලට ද, රාජ්‍ය සේවා කොමිෂන් සභාවේ කාර්ය පටිපාටික රීතිවලට ද ඒවාට දැනටමත් සිදු කර ඇති හා ඉදිරියේ දී සිදු කරනු ලැබිය හැකි සංශෝධනවලට ද යටත්ය.

05. බඳවා ගන්නා ක්‍රමය :

අයදුම්පත් කැඳවීමේ අවසන් දිනට මෙම නිවේදනයේ සඳහන් සුදුසුකම් සෑම ආකාරයකින් ම සම්පූර්ණ කර ඇති අයදුම්කරුවන් රාජ්‍ය සේවා කොමිෂන් සභාව විසින් පත් කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් මගින් පවත්වනු ලබන යෝග්‍යතා ඇගයීමේ සම්මුඛ පරීක්ෂණයේ දී ලබා ගන්නා මුළු ලකුණුවල කුසලතා අනුපිළිවෙළ අනුව බඳවා ගනු ලබයි. එහිදී රාජ්‍ය සේවා කොමිෂන් සභාව විසින් අනුමත කරන ලද පහත සඳහන් ලකුණු දීමේ පටිපාටියට අනුව යෝග්‍යතා ඇගයීමේ සම්මුඛ පරීක්ෂණය පවත්වනු ලැබේ.

විස්තරාත්මක ලකුණු පරිපාටිය :

	ශීර්ෂය	උපරිම ලකුණු ප්‍රමාණය
01.	අතිරේක සේවා පළපුරුද්ද : ඉහත 1.1 ඡේදයේ අදාළ මූලික සුදුසුකම් සම්පූර්ණ කළ දින සිට අයදුම්පත් කැඳවීමේ අවසන් දිනට සේවා ගණය / ශ්‍රේණිය අනුව බර තැබූ සේවා කාලය පහත පරිදි ගණනය කරනු ලැබේ. (ක්‍රීඩා නිලධාරීන්ගේ ඒකාබද්ධ සේවයේ කළමනාකරණ සහකාර තාක්ෂණ බණ්ඩ 2 සේවා ගණයේ සේවා කාලය) + 1.25 X (ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර තාක්ෂණ සේවා ගණයේ III ශ්‍රේණියේ සේවා කාලය) + 2.00 X (ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර තාක්ෂණ සේවා ගණයේ II ශ්‍රේණියේ සේවා කාලය) + 2.10 X (ක්‍රීඩා නිලධාරීන්ගේ ඒකාබද්ධ සේවයේ අධීක්ෂණ කළමනාකරණ සහකාර තාක්ෂණ සේවා ගණයේ I ශ්‍රේණියේ සේවා කාලය) + 2.20 X (ක්‍රීඩා නිලධාරීන්ගේ ඒකාබද්ධ සේවයේ කළමනාකරණ සහකාර අධි පන්තියේ සේවා කාලය) ඉහත පරිදි ගණනය කරන ලද ඉහළම බර තැබූ සේවා කාලය හිමි අයදුම්කරුට උපරිම ලකුණු ලබා දී සෞභූ අයදුම්කරුවන්ගේ බර තැබූ සේවා කාලයන්ට ඊට සමානුපාතිකව ලකුණු ලබා දෙනු ලැබේ. සටහන : මෙහි “සේවා කාලය” යන්නෙන් සක්‍රීය හා සතුටුදායක සේවා කාලය අදහස් වන අතර, සේවා ව්‍යවස්ථාවේ 14 වගන්තිය අනුව මෙහි ඉහත 1.1 ඡේදයේ සඳහන් එක් එක් සේවා ගණයේ ශ්‍රේණියට / පන්තියට අනුරූප අන්තර්ග්‍රහණයට පෙර පැවති තනතුර / තනතුරෙහි වැටුප් හිමි වූ සේවා කාලය ද ඇතුළත් වේ.	30
02.	අතිරේක අධ්‍යාපන සුදුසුකම් : ක්‍රීඩා හෝ ශාරීරික පුහුණු, ක්‍රීඩා කළමනාකරණය හෝ ක්‍රීඩා පරිපාලනය පිළිබඳ - පශ්චාත් උපාධිය සඳහා - ලකුණු 25 - පශ්චාත් උපාධි ඩිප්ලෝමාව සඳහා - ලකුණු 20 - උපාධිය සඳහා - ලකුණු 15 - ඩිප්ලෝමාව සඳහා (මාස 06ට නොඅඩු) - ලකුණු 10 - සහතික පත්‍ර පාඨමාලාවක් සඳහා (මාස 03කට නොඅඩු) - ලකුණු 05 * සටහන I : ඉහත 1.1 ඡේදය යටතේ මූලික සුදුසුකමක් ලෙස සලකා බලන ලද කිසිම සුදුසුකමකට ලකුණු ලබා දෙනු නොලැබේ. * සටහන II : ඉහත සියලු සුදුසුකම් විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ රජයේ පුහුණු ආයතනයකින් හෝ රජය පිළිගත් විදේශ පුහුණු ආයතනයකින් ලබා තිබිය යුතුය. * සටහන III : අර්ධ කාලීන පාඨමාලා සඳහා ලකුණු ලබාදීමේ දී පූර්ණ කාලීන වර්ෂයක පාඨමාලාවකින් අධ්‍යයන පැය 1500 ක් ආවරණය කරන ලෙස සලකා ලකුණු ගණනය කෙරෙනු ඇත.	25
03.	පුහුණුකරු තනතුරේ දී සහ මූලස්ථාන ක්‍රීඩා නිලධාරී තනතුරේ දී දක්වන ලද විශේෂ දක්ෂතාවන් I. පුහුණුකරුවකු හෝ පරිපාලකවරයකු හෝ කළමනාකරුවකු හෝ තාක්ෂණික නිලධාරියෙකු ලෙස සහභාගි වී ඇති අවස්ථා සඳහා - ඔලිම්පික් තරගාවලිය/පැරා ඔලිම්පික් තරගාවලිය - ලකුණු 08 බැගින් - පොදු රාජ්‍ය මණ්ඩලීය / ලෝක ගුරුතා / පැරා ලෝක ගුරුතා තරගාවලිය - ලකුණු 07 බැගින් - ආසියාතික / පැරා ආසියාතික තරගාවලිය - ලකුණු 05 බැගින් - දකුණු ආසියාතික ක්‍රීඩා උළෙල / ආසියානු ගුරුතාවලිය - ලකුණු 03 බැගින් - ජාතික මට්ටමින් (ජාතික මහා ක්‍රීඩා උළෙල, ජාතික ගුරුතා - ක්‍රීඩා සංගම්) - ලකුණු 02 බැගින්	16

	ශීර්ෂය	උපරිම ලකුණු ප්‍රමාණය
	* උපරිම අවස්ථා (02) ක් සඳහා පමණක් ලකුණු ලබාදේ. * මේ පිළිබඳව සනාථ කළ හැකි ලිඛිත සාක්ෂි ඉදිරිපත් කළ යුතුය.	04
	II. 230 B දරන පොදු ආකෘතියෙන් ලබා ඇති ප්‍රශංසා සහතික එක් සහතිකයකට ලකුණු 02 බැගින් උපරිමය ලකුණු 04	
04.	අමතර වෘත්තීය සුදුසුකම් : ක්‍රීඩා හෝ පරිපාලන ආශ්‍රිත විෂයන් පිළිබඳව හදාරන ලද පාඨමාලා දේශීය/විදේශීය 1. වසරක් හෝ ඊට වැඩි - ලකුණු 10 2. මාස 06 ක් හෝ ඊට වැඩි - ලකුණු 07 3. සති 02 කට වඩා වැඩි - ලකුණු 05 4. සති 02 කට වඩා අඩු දින 02 ට වැඩි - ලකුණු 03 * සටහන I : ඉහත 02 වගන්තියේ අතිරේක අධ්‍යාපන සුදුසුකම් යටතේ සලකා බලන ලද කිසිම සුදුසුකමකට ලකුණු නොලැබේ. * සටහන II : ඉහත සියලු සුදුසුකම් විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ රජයේ පුහුණු ආයතනයකින් හෝ රජය පිළිගත් විදේශීය පුහුණු ආයතනයකින් ලබා තිබිය යුතුය. * සටහන III : අර්ධ කාලීන පාඨමාලා සඳහා ලකුණු ලබාදීමේ දී පූර්ණ කාලීන වර්ෂයක පාඨමාලාවකින් අධ්‍යයන පැය 1500 ක් ආවරණය කරන ලෙස සලකා ලකුණු ගණනය කෙරෙනු ඇත.	20
05.	සම්මුඛ පරීක්ෂණයේ දී දක්වන කුසලතා : නායකත්වය 02 පෞරුෂය 02 සන්නිවේදනය 01	05
	එකතුව	100

සැ.යු.- ක්‍රීඩා නිලධාරීන්ගේ ඒකාබද්ධ සේවයේ තනතුරකට බඳවා ගැනීමේ දී / සේවයේ උසස් කිරීමක දී / කාර්යක්ෂමතා කඩඉමකින් සමත්වීමේ දී දැනටමත් සලකා බලා ඇති සහතික / සුදුසුකම් සඳහා නැවත ලකුණු ලබාදෙනු නොලැබේ. ඉහත 01 සිට 04 දක්වා සියලු සුදුසුකම් අයදුම්පත් කැඳවීමේ අවසන් දිනට වලංගු විය යුතුය. සම්මුඛ පරීක්ෂණය සඳහා කැඳවනු ලබන්නේ සම්මුඛ පරීක්ෂණය පවත්වන දිනට සක්‍රීය සේවයේ යෙදී සිටින නිලධාරීන් පමණි.

06. ඉල්ලුම් පත්‍රය සෙ.මී. 22 X 29 ප්‍රමාණයේ A4 කඩදාසිවල සකස් කළ යුතු අතර, අංක 01 සිට 07 තෙක් ශීර්ෂ පළමුවන පිටුවටද, අංක 08 සිට දෙවන පිටුවට ද වන ලෙස සකස් කළ යුතුය. ඊට අදාළ තොරතුරු තම අත් අකුරෙන් ම පැහැදිලිව ඇතුළත් කළ යුතුය. සෑම ආකාරයකින් ම සම්පූර්ණ නොවන මූලික සුදුසුකම් නොමැති නියමිත දිනයට පසුව ලැබෙන හා ආදර්ශ ඉල්ලුම් පත්‍රයට අනුකූල නොවන ඉල්ලුම් පත්‍ර දැනුම් දීමකින් තොරව ප්‍රතික්ෂේප කරනු ලැබේ. අදාළ ඉල්ලුම් පත්‍රයේ පිටපතක් ළඟ තබා ගැනීම ප්‍රයෝජනවත් වනු ඇත. තව ද, සම්පූර්ණ කරන ලද ඉල්ලුම් පත්‍රය නිවේදනයේ සඳහන් ආදර්ශ ඉල්ලුම් පත්‍රයට අනුකූල ද යන්න පිළිබඳව අයදුම්කරු විසින් විමසා බැලිය යුතු බවත්, එසේ නොවුනහොත් අයදුම්පත ප්‍රතික්ෂේපවන බවත් වැඩිදුරටත් දන්වමි. ඉල්ලුම් පත්‍ර මේ සමග ඇති ආදර්ශ ඉල්ලුම් පත්‍රයට අනුව සැකසිය යුතුය. ඉල්ලුම් පත්‍ර ලැබුණු බව දන්වනු නොලැබේ. අයදුම්කරුවන් විසින් මෙම නිවේදනයේ අග දක්වා ඇති ආදර්ශ අයදුම්පත අනුව සම්පූර්ණ කරන ලද අයදුම්පත් 2025.03.20

දින හෝ ඊට පෙර ලැබෙන පරිදි අධ්‍යක්ෂ ජනරාල්, ක්‍රීඩා සංවර්ධන දෙපාර්තමේන්තුව, අංක 09, පිලිප් ගුණවර්ධන මාවත, කොළඹ 07 යන ලිපිනයට ලියාපදිංචි තැපෑලෙන් එවිය යුතුය. අයදුම්කරුවන් විසින් ඉල්ලුම්පත් බහා එවන කවරයේ වම්පස ඉහළ කෙළවරේ “සහකාර අධ්‍යක්ෂ (ක්‍රීඩා) තනතුර සඳහා වන සීමිත බඳවා ගැනීම - 2025” ලෙස සඳහන් කළ යුතුය.

සැලකිය යුතුය - (අ) අයදුම්පතට කිසිම ලියවිල්ලක් හෝ එහි පිටපතක් නොඇමිණිය යුතුය.
(ආ) ඉල්ලු අවස්ථාවල දී ලියවිලි ඉදිරිපත් කිරීමට අපොහොසත්වන අපේක්ෂකයන්ගේ අයදුම්පත්‍ර ගැන සලකා බලනු නොලැබේ.

07. සාවද්‍ය තොරතුරු සැපයීම :
ඔබ විසින් එවන ලද අයදුම් පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියාමාර්ගයන්ට යටත් ව සේවයෙන් පහ කිරීමට කටයුතු කරනු ලැබේ.
08. රාජ්‍ය සේවා කොමිෂන් සභා කාර්ය පටිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති චක්‍රලේඛ හා විධිවිධාන මෙන්ම විධායක සේවා ගණයේ III ශ්‍රේණියට අදාළ වූ සේවා ව්‍යවස්ථාව හා ඊට සිදු කර ඇති සංශෝධනයන් හි කොන්දේසි මෙම තනතුර සඳහා අදාළ වේ.
09. මෙම ගැසට් නිවේදනයේ සඳහන් නොවන යම් කරුණක් වෙතොත් ඒ සම්බන්ධයෙන් අවසාන තීරණය රාජ්‍ය සේවා කොමිෂන් සභාවේ නියමය පරිදි වන්නේය. එමෙන් ම පුරප්පාඩු පිරවීම හෝ නොපිරවීම හෝ පුරප්පාඩුවලින් කොටසක් පිරවීම පිළිබඳ අවසාන තීරණය රාජ්‍ය සේවා කොමිෂන් සභාව සතුවේ.

රාජ්‍ය සේවා කොමිෂන් සභාවේ නියමය පරිදි,

ඒ.එච්.එම්.යූ. අරුණ බණ්ඩාර,
ලේකම්,
තරුණ කටයුතු හා ක්‍රීඩා අමාත්‍යාංශය.

තරුණ කටයුතු සහ ක්‍රීඩා අමාත්‍යාංශය,
අංක. 09,
පිලිප් ගුණවර්ධන මාවත,
කොළඹ 07.